

उपवासकाळ तिसरा रविवार



जर तुम्ही पश्चाताप केला
नाही तर तुम्हा सर्वांचा त्या
गालीलकरांसारखा नाश
होईल .

अंजिराचे झाड
अजून एक वर्ष
असू घा .

उपवासकाळ तिसरा रविवार - वाचने

निर्गम ३०१-८, १३-१५ : इस्त्राएली लोकांस मिसऱ्यांच्या हातातून सोडविण्यासाठी परमेश्वर मोशेला पाचारण करतो.

१ करिथ १००१-६, १०-१२ : इस्त्राएली लोकांचे अरण्यातील जीवन आपल्याला उदाहरणादाखल झाले आहे. त्यांनी जसा वाईट गोष्टीचा लोभ धरला तसा आपण धरू नये.

लूक १३ ४१-९ : जर तुम्ही पश्चाताप केला नाही तर तुम्हा सर्वांचा त्या गालीलकरांसारखा नाश होईल. अंजिराचे झाड अजून एक वर्ष असू घा.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आम्ही आमच्या प्रभू
खिस्ताद्वारे करतो. आमेन.



प्रवेश गीत

धृ. आज मी शरण तुला प्रभू आलो
दीन दयाळा दर्शन दे रे
व्याकुल अति मी झालो



१. काहि सुचेना काहि रुचेना

मनी खिल मी झालो

२. शरणागताचा तूची तारक

म्हणूनी तव परि आलो

प्रतिसाद स्तोत्र

स्तोत्रः १०३ः १-४, ६-८, ११

प्रतिसादः

परमेश्वर कृपाळु व
प्रेमस्वरूप आहे.

जयघोष

गौरव स्तुती

प्रभु खिरस्ताला

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिसऱ्या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. घे प्रभो पावन हे बलिदान

१. मम पापांच्या भरपाईस्तव

खिस्ताचे बलिदान

२. उपकारांच्या राशी केल्या

त्यास्तव हे बलिदान



३. काम कष्ट मम चिंता यांचे

ख्रिस्तासह वलिदान

४. माझ्या जवळी दुजे न काही

करु कशाचे दान





खिस्तशरीर स्वीकार गीत


धृ. तुजजवळ हे देवा

घेर्इन आसरा

कितीही दुःख आले व त्रास झाला


नेहमी मी गाईन, तुजजवळ हे देवा

येऊ दे जवळी, माझ्या बापा



२. जरी रात्रिंदिवस,
आसवे गाळीन

कुसाला मी पाहून ते दुःख सोशीन
तो तुझा कूस येशू,
एकच आशा माझी
कठीण दुःखाच्या दर्प्यामध्ये



३. जरी दुष्मन मला,
रोज त्रासवितील

आणि दोस्तदार माझी संगत सोडतील
तुझ्या मागे येशू माझाही कूस वाहीन
मरणापर्यंत तुझ्या जवळ राहीन



सिनडसाठी प्रार्थना

हे पवित्र आत्मा,

तुझ्या नावाने एकत्र येऊन

आम्ही तुझ्या समोर उभे राहतो.

तू आमचा एकमेव मार्गदर्शक आहेस,

आमच्या हृदयात तू कस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गशी आम्हाला एकनिष्ठ ठेव.



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .

हे पवित्र आत्म्या, तुळ्यामध्ये आम्हाला आमचे ऐक्य पाहू दे;


म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !





अंतिम गीत

जय जय जगदीशा

जगाला तुझी मात्र आशा

जय जय विश्वपते

जग हे तुझी वाट पाहते

तुझी मात्र सेवा घडू दे

जगामध्ये देवा

तुझ्या मत्र चरणी रमू दे
सहर्ष दिन रजनी
प्रभो परात्पर जय करुणाकर
जय जय जय बापा
जय जय जय पुत्रा
जय जय जय आत्म्या



श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्वशक्तिमान
पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खच्या परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.